



IL-KUMMISSJONI
EWROPEA

Brussell, 3.8.2020
COM(2020) 349 final

RIEŻAMI ANNWALI TAL-KUMMISSJONI

**tar-Rapporti Annwali tal-Attività tal-Istati Membri dwar il-Kreditu għall-Esportazzjoni
fis-sens tar-Regolament (UE) Nru 1233/2011**

1. Introduzzjoni:

Ir-Regolament (UE) Nru 1233/2011 tal-Parlament Ewropew u tal-Kunsill tas-16 ta' Novembru 2011 dwar l-applikazzjoni ta' ċerti linji gwida fil-qasam tal-kreditu ta' esportazzjoni uffiċjalment sostnuta u li jhassar id-Deciżjonijiet tal-Kunsill 2001/76/KE u 2001/77/KE¹ jipprevedi fl-Anness I li l-Istati Membri jpoġġu għad-dispożizzjoni tal-Kummissjoni, rapport annwali tal-attività sabiex ikun hemm iktar trasparenza fil-livell tal-Unjoni. Il-Kummissjoni, min-naħa tagħha, hija obbligata li tipproduci rieżami annwali għall-Parlament Ewropew ibbażat fuq din l-informazzjoni.

Ir-rieżami annwali preżenti jkopri s-sena kalendarja 2018. Fir-rigward tal-kamp ta' applikazzjoni ta' dan l-eżerċizzju, hija tikkonċerna attivitajiet ta' kreditu ta' esportazzjoni fis-sens tar-Regolament (UE) Nru 1233/2011, jiġifieri tranżazzjonijiet "fit-terminu medju u f'dak twil" b'perjodu għall-hlas lura fuq perjodu ta' sentejn jew iktar. Dan ir-rieżami la jkopri tranżazzjonijiet ta' kreditu ta' esportazzjoni fit-terminu l-qasir² u lanqas ma jkopri attivitajiet imwettqa minn ċerti Aġenziji ta' Kreditu għall-Esportazzjoni (ECAs - Export Credit Agencies) lil hinn mill-qasam tal-kreditu ta' esportazzjoni (bħall-assigurazzjoni tal-investimenti). Jenhtieg li jkun innotat ukoll li fil-każ ta' xi Stati Membri, il-funzjoni ta' aġenzija ta' kreditu għall-esportazzjoni ssir minn kumpanija tal-assigurazzjoni jew istituzzjoni finanzjarja li topera b'mandat pubbliku. L-attivitajiet tas-settur pubbliku biss ta' dawn il-kumpaniji huma koperti minn dan ir-rieżami.

Il-Kummissjoni tinnotta r-Riżoluzzjoni adottata fit-2 ta' Lulju 2013 mill-Parlament Ewropew dwar l-ewwel eżerċizzju ta' rappurtar skont ir-Regolament (UE) Nru 1233/2011³ u ġibdet l-attenzjoni partikolari tal-Istati Membri għar-rakkomandazzjonijiet li jinsabu f'din ir-Riżoluzzjoni - bħar-rakkomandazzjoni lill-Grupp ta' Hidma tal-Kunsill dwar il-Kreditu għall-Esportazzjoni u l-Kummissjoni biex jikkonsultaw mas-Servizz Ewropew għall-Azzjoni Esterna fuq l-iżvilupp ulterjuri tal-metodoloġija tar-rappurtar. Fil-mument tal-kitba, aġġornament tal-metodoloġija tar-rappurtar qed jiġi rieżaminat mill-Istati Membri.

2. Rapporti ta' Attività Annwali li waslu għas-sena kalendarja 2018:

Waslu Rapporti Annwali tal-Attività mill-Istati Membri li ġejjin: l-Awstrija, il-Belġju, il-Bulgarija, il-Kroazja, ir-Repubblika Ċeka, id-Danimarka, il-Finlandja, Franza, il-Ġermanja, l-Ungerija, l-Italja, il-Lussemburgu, in-Netherlands, il-Polonja, il-Portugall, ir-Rumanija, is-Slovenja, ir-Repubblika Slovakkja, Spanja, l-Iżvezja u r-Renju Unit.

Is-seba' Stati Membri li jifdal (Ċipru, l-Estonja, il-Greċja, l-Irlanda, il-Latvja, il-Litwanja u Malta) ma pprovdex programmi ta' kreditu għall-esportazzjoni attivi fis-sens tar-Regolament (UE) Nru 1233/2011 matul is-sena rappurtata.

¹ ĠU L 326, 8.12.2011, p. 45.

² Għal tranżazzjonijiet bħal dawn tapplika l-Komunikazzjoni mill-Kummissjoni skont l-Artikolu 93(1) tat-Trattat KE li tapplika l-Artikoli 92 u 93 tat-Trattat għall-assigurazzjoni tal-kreditu għall-esportazzjoni fuq terminu qasir.

³ Ir-riżoluzzjoni tal-Parlament Ewropew tat-2 ta' Lulju 2013 dwar l-ewwel rapport annwali mill-Kummissjoni lill-Parlament Ewropew dwar l-attivitajiet tal-Aġenziji ta' Kreditu għall-Esportazzjoni tal-Istati Membri (2012/2320 (INI)).

3. Analizi tar-Rapporti tal-Attività Annwali:

(a) Informazzjoni ġenerali u finanzjarja:

Il-qafas regolatorju applikabbli (Regolament (UE) Nru 1233/2011) jistabbilixxi r-regoli ġenerali għal tranżazzjonijiet u programmi ta' kreditu għall-esportazzjoni. Minkejja li bosta gvernijiet tal-EU waqqfu ECA, l-ambitu u t-tip ta' programmi ta' kreditu għall-esportazzjoni pprovduti, kif ukoll l-istruttura organizzazzjonali tal-aġenzija, ivarjaw bejn l-Istati Membri.

F'xi Stati Membri, l-ECA tkun dipartiment jew aġenzija governattiva. F'oħrajn, kif innutat aktar 'il fuq, kumpanija tal-assigurazzjoni jew istituzzjoni finanzjarja twettaq din il-funzjoni skont mandat pubbliku u taht is-superviżjoni tal-gvern. Hi haġa komuni li l-Istati Membri li joffru kategoriji differenti ta' sostenn ta' kreditu għall-esportazzjoni jkollhom aktar minn ECA wahda (eż. aġenzija li tipprovi sostenn uffiċjali fil-forma ta' garanziji jew assurazzjoni għal self kummerċjali u aġenzija oħra li, pereżempju tislef direttament jew tipprovi skemi li jiffissaw l-imghax).

Fl-2018, 21 Stat Membru tal-UE pprovdew programmi ta' kreditu għall-esportazzjoni fis-sens tar-Regolament (UE) Nru 1233/2011. Dawn il-programmi huma ġestiti minn total ta' 29 aġenzija u dipartimenti governattivi differenti.

Il-biċċa l-kbira tal-Istati Membri qed joffru firxa dejjem aktar wiesgħa ta' programmi ta' kreditu għall-esportazzjoni. Fir-rigward tat-tipi ta' sostenn għall-kreditu għall-esportazzjoni offrut minn ECAs tal-UE, l-aktar forma komuni tibqa' "kopertura sempliċi" (jiġifieri t-tranżazzjoni tal-esportazzjoni kkonċernata hija iffinanzjata minn bank kummerċjali, li għalih l-ECA tipprovi garanzija jew kopertura tat-tip ta' assurazzjoni). Il-21 Stat Membru kollha li jipprovdut krediti għall-esportazzjoni fis-sens tar-Regolament (UE) Nru 1233/2011 offrew dan it-tip ta' appoġġ matul il-perjodu ta' rappurtar. Il-maġġoranza l-kbira tal-Istati Membri offrew ukoll forum oħra ta' appoġġ koperti mir-Regolament (UE) Nru 1233/2011 u fil-kamp ta' applikazzjoni tal-Arrangament tal-OECD għal Krediti ta' Esportazzjoni Uffiċjalment Appoġġati,⁴ bħal self jew finanzjament dirett (fejn il-finanzjament huwa pprovdut direttament mill-ECA u mhux minn bank kummerċjali) jew finanzjament mill-ġdid⁵. Hafna Stati Membri jipprovdut wkoll finanzjament ta' proġetti u forum differenti ta' għajjuna marbuta. Kwazi l-Istati Membri kollha joffru programmi mfassla biex jakkomodaw il-htigijiet speċifiċi tal-SMEs.

Ġeneralment, il-prattiki u l-istandards ta' sottoskrizzjoni qed isiru dejjem aktar simili fost l-Istati Membri, peress li l-Arrangament għal Krediti ta' Esportazzjoni Uffiċjalment Appoġġati rriżulta f'għadd dejjem akbar ta' kwistjonijiet. Madankollu, jenhtieg li dawn id-differenzi jiġu kkunsidrati għaliex dawn jagħmluha diffiċli li jiġi pprovdut tqabbil komplut. L-ewwel nett, l-Istati Membri - fi hdan il-forom ġenerali ta' appoġġ għal kreditu għall-esportazzjoni msemija fil-paragrafu preċedenti - żviluppaw varjetà wiesgħa ta' programmi ta' kreditu għall-esportazzjoni. Barra minn hekk, filwaqt li prodott partikolari jista' jkun komuni għal diversi ECAs, il-patti u l-kundizzjonijiet marbuta miegħu ma jistgħux ikunu l-istess. It-tieni nett, l-impatt ta' programmi ta' kreditu għall-esportazzjoni ovvjament jiddependi wkoll fuq il-karatteristiċi tal-ekonomija nazzjonali u fuq il-kapaċità tas-swieq finanzjarji privati.

⁴ L-Arrangament għal Krediti ta' Esportazzjoni Uffiċjalment Appoġġati, kif inkorporat fil-liġi tal-Unjoni, huwa riprodott fl-Anness II għar-Regolament.

⁵ Il-Belġju, ir-Repubblika Ċeka, id-Danimarka, l-Ungerija, l-Italja, il-Polonja, ir-Repubblika Slovakkja, Spanja, l-Iżvezja u r-Renju Unit.

Fid-dawl ta' dawn ir-riżervi, it-tabella ta' hawn taht li telenka l-iskopertura għar-riskju nominali aggregat mill-31 ta' Diċembru 2018 jipprovdi mill-anqas idea generali tad-daqs tal-akbar skemi tal-kreditu għall-esportazzjoni tat-tip “kopertura sempliċi”.⁶

Appoġġ uffiċjali fil-forma ta' “kopertura sempliċi” fl-2018 (f'biljuni ta' euro)	
L-ikbar fl-UE skont l-iskopertura għar-riskju nominali aggregat	
il-Ġermanja	86,5
Franza	65,1
l-Iżvezja	28,1
l-Italja	26,4
in-Netherlands	24,4

Kif diġà ssemma hawn fuq, l-ECAs tal-UE huma attivi f'firxa wiesgħa ta' oqsma lil hinn mill-ambitu tal-obbligu ta' rappurtar skont ir-Regolament (UE) Nru 1233/2011. Dawn tal-aħħar essenzjalment ikopru attivitajiet ta' kreditu għall-esportazzjoni ta' terminu ta' żmien medju u twil (kif definit skont l-Arranġament għal Krediti ta' Esportazzjoni Uffiċjalment Appoġġati). Madankollu, hafna ECAs tal-UE joffru wkoll prodotti bħal krediti għall-esportazzjoni fuq terminu qasir, ittra ta' garanziji ta' kreditu, garanziji ta' riskju ta' manifattura u prodotti tal-assigurazzjoni għall-investiment. Jenhtieg li jiġi nnotat ukoll li diversi Stati Membri żviluppaw prodotti tal-kreditu għall-esportazzjoni speċifiċi għas-settur pereżempju għall-manifattura tal-inġenji tal-ajru, għall-infrastruttura tal-vapuri u tal-ferroviji. Dan jista' jirrifletti l-fehim tas-settur separat fl-Arranġament għal Krediti ta' Esportazzjoni Uffiċjalment Appoġġati fejn xi termini, b'mod partikolari fir-rigward tat-terminu massimu ta' ripagament, jiġu adattati għall-htigijiet speċifiċi ta' industriji partikolari.

Fit-Taqsimiet II u IV tista' ssib informazzjoni dettaljata dwar il-formola ta' rappurtar użata fir-Rapporti Annwali tal-Attività, kif ukoll fir-rapporti annwali tal-attività li hafna Stati Membri jirreferu esplicitament għalihom.

Kumplessivament, ir-Rapport Annwali tal-Attività jipprovdu tagħrif finanzjarju importanti dwar il-programmi ta' kreditu għall-esportazzjoni. Madankollu, jenhtieg li jkun enfasizzat li skont ir-Regolament (UE) Nru 1233/2011, dan ir-rappurtar irid isir skont il-qafas legiżlattiv nazzjonali tal-Istat Membru rispettiv. Dan jirriżulta f'xi differenzi fil-preżentazzjoni. Il-Kummissjoni ma għandha l-ebda osservazzjonijiet speċifiċi dwar l-aspetti finanzjarji tar-Rapporti Annwali tal-Attività⁷.

(b) Trattament ta' “riskji ambjentali, li jistghu jġibu magħhom riskji rilevanti ohrajn”:

⁶ Innota li r-Renju Unit ma jipprovdi x cifra dwar l-iskopertura aggregata għar-riskju nominali fil-31 ta' Diċembru 2018.

⁷ Skont l-Anness I, paragrafu 1, il-proċess ta' rappurtar preżenti huwa mingħajr preġudizzju għall-prerogattivi tal-istituzzjonijiet tal-Istati Membri li jeżerċitaw is-sorveljanza tal-programmi ta' kreditu għall-esportazzjoni nazzjonali.

Skont il-paragrafu 2 tal-Anness I tar-Regolament (UE) Nru 1233/2011 l-Istati Membri fir-Rapporti Annwali tal-Attività tagħhom “*għandhom jiddeskrivu kif ir-riskji ambjentali, li jistgħu jwasslu għal riskji rilevanti oħra, qed jittiehed kont tagħhom fl-attivitàjiet tal-kreditu għall-esportazzjoni b’sussidju uffiċjali tal-ECAs tagħhom.*”

L-Istati Membri jirrapportaw li huma, fuq bażi kontinwa, jirfinaw il-proċessi interni tagħhom sabiex jaqbd u jevalwaw ir-riskji ambjentali attwali. Meta r-riskji involuti huma meqjusa li huma inaċċettabbli u sproporzjonati, ma tkun ipprovduta kopertura. Fejn ir-riskji huma meqjusa bħala aċċettabbli, is-sostenn ta’ krediti għall-esportazzjoni huwa tipikament marbut u kontingenti għall-miżuri ta’ mitigazzjoni u mal-konformità ma’ ċerti standards.⁸ Barra minn hekk, il-politiki tal-Istati Membri jiġu infurmati permezz ta’ standards internazzjonali u tal-*acquis* usa’ tal-UE. Ir-referenzi għal objettivi, standards u linji gwida tal-UE fir-rapporti juru li kemm l-istrumenti legali nonvinkolanti kif ukoll daww vinkolanti jittiehdu inkunsiderazzjoni u li l-ispiritu huwa importanti daqs it-test tal-liġi.

Il-konverġenza fil-prattiki tintwera wkoll, pereżempju, permezz tal-applikazzjoni ta’ proċeduri differenti ta’ valutazzjoni skont it-tip u l-kategorija tat-tranzazzjonijiet deskritti b’mod esplicitu minn xi Stati Membri.⁹

Il-paragrafu 2 tal-Anness I fir-Regolament (UE) Nru 1233/2011 isemmi kemm ir-riskji ambjentali kif ukoll “riskji rilevanti oħra”. B’mod ġenerali, bħal fis-snin preċedenti, l-Istati Membri komplew jinterpretaw ir-riskji ambjentali u daww assoċjati b’mod wiesa’. Hafna Stati Membri wkoll, meta jitqies iġġustifikat, jirrapportaw li jsegu l-valutazzjoni tar-riskji matul il-ħajja tat-tranzazzjoni skont linji gwida speċifiċi.

It-tranzazzjonijiet huma vvalutati mhux biss b’konsiderazzjonijiet ambjentali iżda b’ħafna kunsiderazzjonijiet oħra. Pereżempju, diversi Stati Membri jirreferu b’mod esplicitu għall-impatti soċjali¹⁰ kif ukoll għad-drittijiet tal-bniedem¹¹. Dawn ir-riskji jistgħu jiġu vvalutati minn esperti indipendenti¹² esterni jew, aktar u aktar, permezz ta’ speċjalisti f’kull ECA¹³.

L-Istati Membri jirreferu wkoll b’mod partikolari għall-proċeduri deskritti fir-Rakkomandazzjoni tal-OECD dwar Approċċi Komuni għal Krediti għall-Esportazzjoni Appoġġati b’mod Uffiċjali u Diligenza Soċjali Dovuta (l-“Approċċi Komuni”), li hija għodda ta’ valutazzjoni aċċettata u stabbilita sew fl-OECD u impatt normattiv barra l-OECD.

Ir-rappurtar jindika li ħafna Stati Membri jmorru lil hinn mill-kamp ta’ applikazzjoni tal-Approċċi Komuni sabiex jagħtu aktar skrutinju lil sehem ikbar ta’ tranzazzjonijiet.¹⁴ Barra minn Approċċi Komuni, l-Istati Membri jieħdu wkoll l-istandards internazzjonali oħra bħala parametru referenzjarju. Dawn l-istandards jinkludu l-Politiki ta’ Salvagwardja tal-Bank Dinji,¹⁵ il-Prinċipji Gwida tan-Nazzjonijiet Uniti dwar in-Negozju u d-Drittijiet tal-

⁸ Eż. il-Belġju, id-Danimarka, Franza, l-Ungerija. Il-Lussemburgu, il-Polonja, il-Portugall, ir-Rumanija, ir-Repubblika Slovakkja, Is-Slovenja u l-Iżvezja.

⁹ Eż. il-Belġju, id-Danimarka, il-Ġermanja, ir-Repubblika Slovakkja u l-Iżvezja.

¹⁰ Il-Belġju, ir-Repubblika Ċeka, id-Danimarka, il-Finlandja, Franza, il-Ġermanja, in-Netherlands, il-Polonja, ir-Repubblika Slovakkja, Spanja, is-Slovenja u l-Iżvezja.

¹¹ L-Awstrija, il-Ġermanja, l-Iżvezja u r-Renju Unit.

¹² Eż. ir-Repubblika Ċeka u r-Repubblika Slovakkja.

¹³ Eż. il-Belġju

¹⁴ Eż. l-Italja, il-Ġermanja, in-Netherlands u l-Iżvezja.

¹⁵ Ir-Repubblika Slovakkja

Bniedem,¹⁶ il-Prinċipji tal-Patt Globali tan-Nazzjonijiet Uniti,¹⁷ id-Dikjarazzjoni tal-Organizzazzjoni Internazzjonali tax-Xogħol dwar il-Prinċipji u d-Drittijiet Fundamentali fuq ix-Xogħol,¹⁸ il-Prinċipji tal-Ekwatur,¹⁹ l-Istandards Ambjentali u ta' Prestazzjoni Soċjali tal-Korporazzjoni Finanzjarja Internazzjonali²⁰ u l-Linji Gwida tal-OECD għall-Intrapriżi Multinazzjonali.²¹ Xi Stati Membri jagħmlu referenza wkoll għal inizzjattivi dwar it-tibdil fil-klima, inkluża referenza għall-Konvenzjoni Qafas tan-NU dwar it-Tibdil fil-Klima.²² Fl-aħħar nett, xi Stati Membri semmew ukoll l-impenn kontinwu tagħhom lejn it-titjib u l-iżvilupp ta' dixxiplini eżistenti.

(c) Informazzjoni ohra fir-Rapporti Annwali tal-Attività

Minbarra l-informazzjoni diġà msemmija fit-taqsimiet 3(a) u (b) hawn fuq, il-21 Rapporti Annwali tal-Attività juru li l-Istati Membri żviluppaw politiki dwar il-kreditu għall-esportazzjoni relatati b'mod aktar ġenerali mal-ambjent, mas-self sostenibbli lil pajjiżi bi dħul baxx u kontra t-tixhim. It-tliet Rakkomandazzjonijiet²³ tal-OECD għandhom rwol ewlieni – iżda mhux esklussiv. It-tliet Stati Membri, il-Bulgarija, il-Kroazja u r-Rumanija, li mhumex Membri tal-OECD japplikaw dawn l-istrumenti jew bihsiebhom jagħmlu dan. Ir-Rumanija u l-Kroazja japplikaw l-Approċċi Komuni u r-Rakkomandazzjoni tal-OECD dwar it-Tixhim, filwaqt li l-Bulgarija implimentat ir-Rakkomandazzjoni tal-OECD dwar it-Tixhim.

Hafna Stati Membri jsostnu li l-“Approċċi Komuni” japplikaw lil hinn mill-ambitu definit mill-OECD.²⁴ B'mod ġenerali, jidher li l-Istati Membri žiedu l-ambizzjonijiet tagħhom fil-ġlieda kontra t-tixhim u l-korruzzjoni billi introduċew miżuri godda ta' konformità sabiex tissaħħaħ il-politika kontra t-tixhim u l-korruzzjoni. Hafna Stati Membri jehtieġu dikjarazzjoni kontra t-tixhim minghand il-persuna assicurata qabel ma johorġu l-appoġġ, li tiddikjara b'mod espliċitu li l-kopertura hija awtomatikament invalidata minn sejba ta' tixhim. Għadd dejjem akbar ta' Stati Membri jsemmu wkoll l-importanza tal-monitoraġġ u tal-involvement fi djalogi ma' banek u istituzzjonijiet finanzjarji dwar politiki dwar l-aħjar prattiki rigward miżuri kontra t-tixhim.

Barra minn hekk, għadd dejjem akbar ta' Stati Membri jinvokaw objettivi jew kunsiderazzjonijiet politiċi addizzjonali li jikkomplementaw daww minnha fl-Approċċi Komuni. Eżempji jinkludu s-sostenibbiltà soċjali²⁵ u l-prevenzjoni tal-evaljoni tat-taxxa.²⁶ F'bosta każijiet, l-ECAs ikkonċernati żviluppaw strumenti rilevanti huma stess. Eżempju ta'

¹⁶ Eż. id-Danimarka, il-Finlandja, il-Ġermanja u l-Iżvezja.

¹⁷ L-Iżvezja

¹⁸ Eż. il-Finlandja u n-Netherlands

¹⁹ Ir-Renju Unit

²⁰ Eż. in-Netherlands u r-Repubblika Slovakkja.

²¹ L-Iżvezja

²² Il-Finlandja

²³ 1. Ir-Rakkomandazzjoni tal-OECD dwar Approċċi Komuni għal Kreditu għall-Esportazzjoni Appoġġati b'mod Uffiċjali u d-Diligenza Dovuta Soċjali (l-hekk imsejha “*Approċċi Komuni*”) 2. Ir-Rakkomandazzjoni tal-OECD dwar il-Korruzzjoni u l-Kreditu għall-Esportazzjoni Appoġġati b'mod Uffiċjali. 3. Il-Prinċipji u Linji Gwida għall-Promozzjoni ta' Prattiki ta' Self Sostenibbli fid-dispożizzjoni tal-Kreditu għall-Esportazzjoni Uffiċjali għal Pajjiżi b'Introjt Baxx

²⁴ Franza, il-Ġermanja, l-Italja, in-Netherlands, ir-Repubblika Slovakkja u l-Iżvezja.

²⁵ Id-Danimarka, il-Ġermanja, ir-Rumanija, ir-Repubblika Slovakkja u Spanja.

²⁶ L-Iżvezja.

dan jista' jkun politika ta' Responsabbiltà Soċjali Korporattiva,²⁷ li tipikament tinvolvi mhux biss l-isforzi interni iżda wkoll djalogu mill-qrib mal-klijenti tal-ECA.

Fir-rigward tal-protezzjoni tal-ambjent, xejriet godda jinkludu enfasi fuq is-sostenibbiltà u fit-naqqis tal-emissjonijiet. Bhal fl-eżerċizzji ta' rappurtar preċedenti, bosta Stati Membri jsemmu l-importanza partikolari tad-drittijiet tal-bniedem. Kważi r-rapporti kollha jkomplu jirriflettu s-sostenn għall-iżvilupp ta' dimensjoni tad-drittijiet tal-bniedem fl-Approċċi Komuni l-godda.

Hafna Stati Membri żviluppaw għodod speċifiċi ta' kontra l-korruzzjoni u kontra t-tixhim addizzjonalment ma' konformità mal-Approċċi Komuni, bhal miżuri għall-iżvelar ta' informazzjoni.²⁸ Il-miżuri tal-għieda kontra l-ħasil tal-flus ikomplu jkunu kwotati bħala prijorità,²⁹ flimkien mal-prevenzjoni tal-finanzjament tat-terroriżmu.³⁰

Jidher li qed issir konvergenza bejn il-politiki tal-Istati Membri, li, bħala eżempju wieħed, hija murija mill-aderenza mill-qrib mar-rekwiżiti tal-Bank Dinji u tal-Fond Monetarju Internazzjonali msemmija minn bosta Stati Membri fir-rigward ta' prattiki ta' self sostenibbli lil pajjiżi b'introjtu baxx.

L-Istati Membri huma wkoll attenti li jiżguraw li l-ECAs joperaw bl-aktar mod trasparenti possibbli, filwaqt li tiġi rrispettata l-kunfidenzjalità li tista' tkun meħtieġa għal tranżazzjonijiet kummerċjali. Bhal fis-snin preċedenti, l-Istati Membri jagħtu attenzjoni partikolari lil din il-kwistjoni fir-Rapporti Annwali tal-Attività tagħhom fir-rigward tal-2018.³¹

Abbażi tar-rappurtar tagħhom, jidher li l-Istati Membri integraw l-Approċċi Komuni tal-OECD fil-politiki ta' kreditu għall-esportazzjoni tagħhom. Barra minn hekk, l-Istati Membri jidhru li jmorru lil hinn mill-Approċċi Komuni li jiskambjaw l-aħjar prattiki u metodoloġiji ta' valutazzjoni bejniethom. L-Approċċi Komuni qed jitqiesu dejjem aktar bħala standard minimu. F'ħafna oqsma, l-Istati Membri japplikaw il-miżuri addizzjonali tagħhom stess sabiex jiżguraw li l-appoġġ ta' kreditu għall-esportazzjoni huwa disponibbli biss għal tranżazzjonijiet li jissodisfaw sett strett ta' standards li jvarjaw mill-aspetti ambjentali għal dawk soċjali.

(d) Konformità tal-ECAs mal-oġettivi u mal-obbligi tal-Unjoni:

Sabiex tiżdied it-trasparenza fil-livell tal-UE, l-Istati Membri huma obbligati skont ir-Regolament (UE) Nru 1233/2011 li jpoġġu għad-dispożizzjoni tal-Kummissjoni, Rapport Annwali tal-Attivitajiet, li jirrapporta b'konformità mal-qafas leġislattiv nazzjonali tagħhom ċerta informazzjoni finanzjarja u operazzjonali dwar l-attivitajiet ta' kreditu għall-esportazzjoni, li jinkludi wkoll informazzjoni dwar kif ir-riskji ambjentali huma indirizzati.

Skont il-paragrafu 3 tal-Anness I *"il-Kummissjoni għandha tipproduċi rieżami annwali għall-Parlament Ewropew ibbażat fuq din l-informazzjoni, inkluża evalwazzjoni rigward il-konformità tal-ECAs mal-oġettivi u l-obbligi tal-Unjoni"*.

²⁷ L-Italja, in-Netherlands, is-Slovenja u l-Iżvezja.

²⁸ Ir-Repubblika Slovakka u l-Iżvezja.

²⁹ L-Iżvezja.

³⁰ L-Iżvezja.

³¹ L-Awstrija, il-Belġju, id-Danimarka, ir-Repubblika Slovakka u l-Iżvezja.

It-Trattat dwar l-Unjoni Ewropea (TUE) jelenka l-oġġettivi ġenerali tal-Unjoni fl-Artikolu 3³² u l-prinċipji u l-oġġettivi tal-azzjoni esterna tal-Unjoni fl-Artikolu 21 tiegħu.

Fir-rigward tal-politika kummerċjali komuni tal-UE, issir referenza għall-prinċipji u l-oġġettivi tal-azzjoni esterna tal-Unjoni fl-Artikolu 206 u fl-ewwel paragrafu tal-Artikolu 207 tat-Trattat dwar il-Funzjonament tal-Unjoni Ewropea, li jaqra.

L-Istati Membri kollha ta' rapportar jipprovdu evidenza li għandhom politiki stabbiliti biex jakkumpanjaw il-ġestjoni tal-programmi ta' kreditu għall-esportazzjoni tagħhom li huma konformi mal-oġġettivi tal-UE. Ir-rakkomandazzjonijiet ta' politika speċifiċi għall-kreditu żviluppati fl-OECD - l-unika organizzazzjoni internazzjonali li s'issa żviluppat regoli speċjalizzati għal dan il-qasam ta' politika - huma f'użu komuni, u f'bosta każijiet l-attivitajiet rilevanti mill-Istati Membri jmorru lil hinn minn dan il-livell.

Sabiex tiġi approfondita l-abbiltà tal-Kummissjoni li tivvaluta aktar l-attivitajiet tal-Istati Membri, il-Kummissjoni, f'kollaborazzjoni mas-Servizz Ewropew għall-Azzjoni Esterna u f'konsultazzjonijiet ma' diversi partijiet ikkonċernati, ipproponiet lill-Istati Membri li jestendu l-kamp ta' applikazzjoni u l-livell ta' dettall tal-informazzjoni li għandha tiġi inkluża fir-Rapporti Annwali tal-Attività. Bħalissa qed jiġi diskuss mal-Istati Membri mudell rivedut u estiż għall-eżerċizzju ta' rapportar.

Il-Parlament Ewropew talab lill-Kummissjoni biex jorogħ dikjarazzjoni dwar jekk l-Istati Membri humiex konformi mal-oġġettivi u mal-obbligi tal-Unjoni; il-Kummissjoni Ewropea wettqet ir-rieżami annwali tagħha skont l-Anness I. B'dan il-mod, analiżi tal-Kummissjoni hija bbażata fuq ir-Rapporti Annwali tal-Attività mressqa mill-Istati Membri, u ma tistax titqies bħala definittiva. Madankollu, il-Kummissjoni tqis li l-informazzjoni li tinsab fir-Rapporti Annwali tal-Attività tipprovdi evidenza qawwija li l-ECAs huma f'konformità mal-Artikoli 3 u 21 tat-TUE u ma tipprovdux evidenza ta' nuqqas ta' konformità minn xi Stat Membru. Naturalment, l-istituzzjonijiet Ewropej jistgħu jixtiequ li jistabbilixxu b'mod kongunt miri politiċi aktar ambizzjużi. Il-Kummissjoni tinsab lesta biex tiffaċilita u tippromwovi djalogu interistituzzjonali f'dan ir-rigward iżda fil-frattemp trid twettaq l-evalwazzjoni tagħha f'konformità mal-paragrafu 3 tal-Anness 1.

Fir-rigward tal-konformità mal-obbligi internazzjonali u l-obbligi skont il-liġi tal-kompetizzjoni tal-UE, ma kien hemm l-ebda tilwim fil-livell tad-WTO li jinvolvi programmi Ewropej ta' kreditu għall-esportazzjoni matul il-perjodu ta' rapportar. Fl-2018 il-Kummissjoni ma rċeviet l-ebda lment li jikkonċerna ksur potenzjali tal-liġi tal-UE li jinvolvi aġenziji ta' kreditu għall-esportazzjoni.

³² Fost l-oħrajn, skont l-Artikolu 3(5) tat-TUE, fir-relazzjonijiet tagħha mal-bqija tad-dinja, l-Unjoni "tikkontribwixxi għall-[...] iżvilupp sostenibbli tal-pjaneta, is-solidarjetà u r-rispett reċiproku bejn il- popli, il-kummerċ liberu u ġust, il-qerda tal-faqar u l-protezzjoni tad-drittijiet tal-bniedem b'mod partikolari dawk tat-tfal, kif ukoll għar-rispett shih u għall-iżvilupp tad-dritt internazzjonali, partikolarment ir-rispett għall-prinċipji tal-Karta tan-Nazzjonijiet Uniti".